



आर्थिक वर्ष २०७७/७८ को
नीति तथा कार्यक्रम

र

आय व्ययको अनुमान (बजेट वक्तव्य)



विनयी त्रिवेणी गाउँपालिका

नवलपरासी, बर्दघाट सुस्ता पुर्व

असार १० गते

गाउँसभा

बजेट वक्तव्य

यस विनयी त्रिवेणी गाउँपालिकाको गरिमामय सातौँ गाउँ सभाका सभाध्यक्ष महोदय, सातै वडाका वडाध्यक्ष ज्यूहरु, गाउँकार्यपालिका सदस्य ज्यूहरु, सभाका सदस्य ज्यूहरु, प्रमुख प्रशासकीय अधिकृत ज्यू, सुरक्षाकर्मी ज्यूहरु, पत्रकार र यस गाउँपालिकामा कार्यरत सम्पूर्ण कर्मचारी ज्यूहरुमा सर्वप्रथम म न्यानो अभिवादन व्यक्त गर्दछु ।

सभा अध्यक्ष ज्यू,

कोरोना भाइरसको संक्रमणबाट फैलिएको कोभिड-१९ रोगबाट सिर्जित प्रतिशत परिस्थितिमा यस गरिमामय शभामा आर्थिक ०७७०७८ को बार्षिक नीति तथा कार्यक्रम र बजेट प्रस्तुत गर्न उपस्थित भएकी छु ।

आर्थिक वर्ष ०७७०७८ को बजेट नीति तथा कार्यक्रम प्रस्तुत गरिरहदा म संघिय लोकतान्त्रीक गणतन्त्रात्मक शासन प्रणाली स्थापना सम्मका जनअन्दोलन तथा संघर्षहरुमा आफ्नो अमूल्य जिवन बलिदान गर्नुहुने महान शहिदहरुलाई स्मरण गर्न चाहन्छु ।

कोभिड-१९ का कारण ज्यान गुमाएका प्रति हार्दिक श्रद्धान्जलि अर्पण गर्दै संक्रमितहरुको शिघ्र स्वास्थ्य लाभको कामना गर्दछु ।

कोभिड-१९ को कारणले सृजना भएको बन्दा-बन्दीको अवस्था सामाजिक दुरी कायम गर्नु पर्ने बाध्यात्मक अवस्था लगायतका प्रतिकुलताका बिच धैर्यताका साथ कोरोना भाइरस नियन्त्रण र उपचार अभियानमा साथ दिनु भएकोमा गाउँपालिकाको तर्फबाट म गाउँपालिका बासी सम्पूर्ण दिदिबहिनि , दाजुभाईमा उच्च सम्मान गर्दछु ।

कोभिड -१९ नियन्त्रण तथा उपचारमा अहोरात्र खट्नु हुने स्वास्थ्यकर्मी , सरक्षाकर्मी, जनप्रतिनिधि, सम्पूर्ण राष्ट्रसेवक कर्मचारी , पत्रकार पेशा व्यवसायी सबैलाई हार्दिक धन्यवाद दिन चाहन्छु ।

तथापि हाल विश्वव्यापी महामारीको रुपमा फैलिएको कोभिड -१९ को महामारीले हाम्रो देश नेपाल तथा यस गाउँपालिकामा पारेको प्रभावले ०७६ चैत्र ११ गते देखिको

लकडाउनको कारणले यस आ.वको बजेट कार्यान्वयन तथा गाउँपालिकाले प्रवाह गर्ने विकास निर्माणका कार्यक्रम समेत बाधा व्यवधान उत्पन्न भएको विद्यमान अवस्था छ ।

आदरणिय शभाअध्यक्ष ज्यू,

अव म हाल सम्म कोभिड -१९ ,नियन्त्रण, रोकथाम र उपचारमा भएका प्रयास सन्दर्भमा संक्षिप्तमा जानकारी गराउन चाहन्छु ।

- हाल सम्म कोषमा संकलित रकम
- हाल सम्मको खर्च
- क्वारेन्टाइन र बेडको संख्या
- अन्य प्रयासहरु

खण्ड १

आदरणिय शभाअध्यक्ष ज्यू,

गाउँपालिकाको विद्यमान अवस्था

सवल पक्ष

- १) राज्य पुर्नसंरचनाका कारण स्थानीय तहबाट सेवा र सुविधामा सहज हुने । साना साना काममा पनि सेवा केन्द्र र जिल्ला सदरमुकाम धाउन नपर्ने ।
- २) उपयुक्त भु-धरातल हुनाले उत्पादनमा विविधता हुने ।
- ३) भारतसँग जोडिने गण्डकी प्रदेशको मुख्य नाका यसै गाउँपालिकामा पर्ने ।
- ५) स्वच्छ हावा, पानी, नदी, खोला भएकोले बस्नका लागि अनुकूल वातावरण ।
- ६) धार्मिक तथा पर्यटकीय स्थलहरु (त्रिवेणी धाम ,गजेन्द्र मोक्ष दिव्य धाम,दाउन्ने देवी मन्दिर, प्रसिद्ध मदर वावा) रहेको।
- ७) विविध उद्योग धन्दाहरु सञ्चालनमा रहेको ।
- ८) प्राकृतिक रूपले सम्पन्न र जैविक विविधताको उर्वर भूमी ।

१.२.१ कमजोर पक्ष

- १) प्रयाप्त मात्रामा पूर्वाधारको विकास नहुनु । जस्तै बाटो, बिद्युत, कृषि ।
- २) परम्परागत कृषि प्रणाली ।
- ३) केन्द्रिय स्तर सम्म राजनीति नेतृत्वको पहुच नहुनु ।
- ४) वर्षेनी डुवान तथा कटानको समस्या कृषियोग्य भुमि खण्डिकृत हुदै प्रयोग विहिन हुनु ।
- ५) विकास निर्माणमा एकिकृत र समन्वयात्मक प्रयासको कमि
- ६) चेतनाको कमि हुनु ।
- ७) राजनैतिक सहमति, सहकार्य र क्रियाशीलतामा कमी हुनु ।
- ८) वातावरण संरक्षण र फोहर व्यवस्थापनको ठोस योजना नहुनु ।
- ९) विद्यालयको गुणस्तरमा सुधार गर्न नसक्नु ।
- १०) टुक्रे र छरिएर रहेका बस्तीका कारण पूर्वाधार निर्माणमा कठिनाई
- ११) भौगोलिक विविधताका कारण सेवा प्रवाहमा कठिनाई ।

१.२.३ अवसर

- १) स्थानीय तहमा स्रोत ब्यवस्थापन सहितको अधिकार ।
- २) निर्माणाधीन दुम्कबास सर्दी हुँदै पाल्पा जोड्ने बाटो ।
- ३) साना साना योजना कार्यान्वयनमा जिल्ला सदरमुकाम सम्म उपभोक्ता समिति धाउन नपर्ने । समय र स्रोतमा बचत र भ्रष्टतामा कमी ।
- ४) समयमा योजना तर्जुमा तथा कार्यान्वयनमा सहजता ।

५) आफ्नो क्षेत्रको विकास र समृद्धिका लागि आफैले नीति निर्माण योजना र कार्यान्वयन गर्ने अवसर प्राप्त ।

६) ऐतिहासिक धरोहर र सम्पदाको संरक्षण गरी आन्तरिक र बाह्य पर्यटन प्रबर्धनका सम्भावना रहेको ।

७) साना साना विकास निर्माण र सेवा सुविधाका लागि केन्द्रिय नेतृत्व गुर्हान नपर्ने

८) संघिय सरकार र प्रदेशिक सरकार संग सहकार्यमा विकाश निर्माणको कार्य गर्न सकिने ।

१.२.४ चुनौती

क) युवा बेरोजगारलाई व्यवस्थापन गर्नु

ख) कृषिलाई व्यवसायीकरण गर्नु

ग) वर्षेनी हुने खोला नालाको कटान र डुबानलाई दिगो तटबन्धनको व्यवस्था गर्नु

घ) अव्यवस्थित बसोबासलाई व्यवस्थित गर्नु

ङ) अव्यवस्थित बसोबासीबाट हुने फोहोरमैलालाई व्यवस्थित गर्नु

च) जनताको बढ्दो चाप र मागलाई आवश्यकता अनुसार सम्बोधन गर्नु

छ) राष्ट्रिय निकुञ्ज तथा मध्यवर्ती क्षेत्रसंग समन्वय गरी विनयी त्रिवेणी-२, ज्यामिरे, ठुलोटाँडी , बगुवन हुँदै त्रिवेणी सम्मको सडक मार्ग सञ्चालन गर्नु ।

ज) विषयगत कार्यालयहरूलाई व्यवस्थापन गरी प्रशासनिक सेवालाई सरलीकृत गर्नु ।

झ) अशिक्षा ,बेरोजगार र चेतनाको अभावबाट उत्पन्न दुर्व्यसनी र यसले समाजमा पारेको असरलाई न्यूनीकरण गर्नु ।

ञ) नदीजन्य पदार्थको गैरकानुनी रुपमा हुने चोरी निकासीलाई नियन्त्रण गर्नु ।

ट) कोभिड १९ ले पारेको प्रभाव ,संक्रमण रोकथाम तथा व्यवस्थापन गर्नु ।

१.३ वार्षिक नीति बजेट तथा कार्यक्रम तर्जुमाको लागि अवलम्बन गरिएको पद्धति

विनयी त्रिवेणी गाउँपालिकाको आ.व. ०७७०७८ को वार्षिक नीति कार्यक्रम र बजेट तर्जुमा गर्ने क्रममा कोभिड-१९ का कारण स्रोत व्यवस्थापनमा देखिएका संकुचनलाई

मध्यनजर गर्दै गत आ.व का योजनाहरुलाई नै निरन्तरता दिने नीति लिइएको छ । साथै अर्थतन्त्रलाई चलायमय बनाउन तथा रोजगारी सृजना गर्न वैदेशिक रोजगारीबाट फर्किएका श्रमिकहरुलाई मध्यनजर गर्दै व्यवसायीक कृषि प्रणालिको माध्यमबाट रोजगारी श्रृजना गर्न बजेटको व्यवस्था गरिएको छ ।

कोभिड -१९ को प्रकोपलाई ध्यानमा राख्दै नियन्त्रण रोकथाम र उपचारका लागि आवश्यक बजेटको व्यवस्था गरिएको छ ।

गरिबि निवारणका लागि लघु उद्यम विकास कार्यक्रम र प्रधानमन्त्रि रोजगार कार्यक्रम तथा गाउँपालिका स्तरिय रोजगार कार्यक्रमको माध्यमबाट रोजगारी श्रृजना गर्दै स्थानीय अर्थतन्त्रलाई टेवा दिने गरी बजेटको व्यवस्था गरिएको छ ।

१.४ आयोजना प्राथमिकिकरणका आधारहरु

- आर्थिक विकास र गरिबी निवारणमा प्रत्यक्ष योगदान पुऱ्याउने,
- उत्पादनमूलक र छिटो प्रतिफल दिने,
- जनताको जिवनस्तर , आम्दानी र रोजगारी बढ्ने ,
- स्थानीय सहभागिता जुट्ने , स्वयम् सेवा परिचालन गर्न सकिने तथा लागत कम लाग्ने
- स्थानीय स्रोत साधन र सीपको अधिकतम प्रयोग हुने ।
- महिला, बालबालिका तथा पिछडिएका क्षेत्र र समुदायलाई प्रत्यक्ष लाभ पुग्ने ।
- सेवाप्रवाह,संस्थागत विकास र सुशासनमा योगदान पुऱ्याउने ,
- लैंगिक समानता,सामाजिक समावेशीकरणको अभिवृद्धी हुने,
- दिगो विकास,वातावरण संरक्षण र विपद व्यवस्थापनमा योगदान पुऱ्याउने,
- आधारभूत स्वास्थ्य सेवालाई सबै वडाहरुमा विस्तार गर्ने
- कोभिड -१९ संक्रमण रोकथाम तथा व्यवस्थापनका लागि जनचेतनामूलक कार्यक्रम तथा परिक्षणको व्यवस्था गर्ने ।
- बैदेशिक रोजगारीमा आउन सक्ने सम्भावित संकुचनलाई दृष्टिगत गरी रोजगार मूलक गतिविधि संचालन गर्ने ।

खण्ड २ -चालु आ.व.२०७६/०७७ को समिक्षा

क) आर्थिक क्षेत्र

चालु आर्थिक वर्षमा विनियोजन गरिएको आर्थिक क्षेत्र सँग विनियोजित बजेट न्युन रहेपनि यसले समग्र पर्यटन, कृषि, पशुपालन लगायतका क्षेत्रका गतिविधि बढ्न गइ आर्थिक क्षेत्रको बढोत्तरी भएको छ ।

ख) सामाजिक विकास : महिला, बालबालिका, असाह्य अपाङ्ग लगायत स्वास्थ्य र शिक्षा क्षेत्रमा भएको लगानीले अपेक्षा गरिए बमोजिम प्रगती हुन नसके पनि विगतका वर्षहरूमा भन्दा सामाजिक क्षेत्रमा सुधार भएको महसुस भएको छ ।

ख) पूर्वाधार विकास : चालु आ.व.मा अन्य क्षेत्रको तुलनामा पूर्वाधार विकासमा लगानी धेरै भएको विनियोजित बजेटको खर्च प्रतिशत करिब सतप्रतिशत पुग्न जाने अनुमान गरिएको छ । गाउँपालिकाले आ.व. २०७६/०७७ मा ३५०० मि. बाटो कालोपत्रे पिच, ५५०० मि. बाटो ग्राभेल, १० कि.मि. थप सडक ट्याक निर्माण, २२०० मि. पि.सि.सि. ढलान साथै ९ वटा थप कल्भर्ट निर्माण गरिएको छ । साथै यस आ.व मा २, ३ र ७ वडा कार्यालय भवन, वडा नं २, ३, र ६ को स्वास्थ्य चौकी, दुम्किबास खानेपानी, ज्यामिरे खानेपानी र वडा नं ३ मा बाटो पिच निर्माणका लागी ठेक्का प्रक्रिया अगाडी बढाई कार्य भईरहेको छ । धार्मिक क्षेत्रमा निर्माण भएका संरचना, विभिन्न स्थानमा गरिएको कालोपत्रे वाटो वडा नं. ३ र ५ मा खोलिएको नया ट्याक, वाटो ग्राभेल नाली निर्माण तथा सुधारका कार्यहरू भईरहेको छ ।

ग) बस्ती स्तरबाट प्राथमिकीकरण भई आएका योजना कार्यान्वयन भईरहेको छ ।

घ) उपभोक्ता समितिलाई पुर्ण जिम्मेवारी दिई जनसहभागिताबाट योजना सम्पन्न गरिएको छ ।

ड) सामाजिक सुरक्षा भत्ता बैंक मार्फत वितरणको व्यवस्था ।

च) गाउँपालिका स्तरिय बालमैत्री संजाल गठन कार्य भएको र आगामी २०७९ असार मसान्त सम्म बालमैत्री गाउँपालिका घोषणा गर्ने प्रतिबद्धता जाहेर गरिएको छ ।

छ) थोरै बजेटबाट धेरै काम गर्नु पर्ने भएको हुँदा योजनाहरू पूर्ण रूपले सम्पन्न हुने गरी बजेट विनियोजन गर्न नसक्दा योजना सम्पन्न गर्न बाँकी रहेको अवस्था छ ।

ज) सम्पन्न हुन नसक्ने योजनाहरूलाई सम्बन्धित वडाको माग अनुसार गाउँकार्यपालिका बैठकबाट निर्णय गराई शिर्षक रकमान्तर गरी योजना सम्पन्न गरिएको छ ।

भ्र) यस गाउँपालिका अर्न्तगतका ४ वटा स्वास्थ्य चौकीबाट आधारभूत स्वास्थ्य सेवा ,
वर्धिङ सेन्टर प्रयोगशाला सेवा संचालनमा रहेका छन् । साथै ५ वटा सामुदायिक स्वास्थ्य
ईकाई बाट आधारभूत स्वास्थ्य सेवा निरन्तर संचालनमा छन् । बाकी रहेका ३ वटा
वडामा आधारभूत स्वास्थ्य केन्द्र स्थापना गर्ने क्रममा रहेको छ ।

स्वास्थ्य चौकी - वडा नं १,४,५,७

सामुदायिक स्वास्थ्य इकाई - वडा नं १,२,३,५

आधारभूत केन्द्र - वडा नं २,३,६

आयूर्वेद औषधालय - वडा नं ६

४) गाउँपालिकाका वडा कार्यलयहरुमा अनलाईन व्यक्तिगत घटना दर्ता सुचारु गरिएको
छ । साथै गाउँपालिका तथा वडा कार्यालयहरुमा सम्पति कर सम्बन्धि सफ्टवेयर जडान
गरी पारदर्शिता पूर्वक राजश्व संकलन गरिएको छ ।

चालु आ.व मा शसर्त अनुदान तर्फ जेठ मसान्त सम्म कुल १३९५१३१८४।२१ (तेह
करोड पन्चानब्बे लाख तेह हजार एक सय चौरासी र पैसा अठ्ठाइस , समानीकरण
चालु अनुदान तर्फ जम्मा बजेटको ५३ प्रतिशत खर्च भएको र ८५ प्रतिशत संशोधित
रकम तर्फ खर्च हुने अनुमान छ । त्यसै गरी गरिव संग विश्वेश्वर कार्यक्रम तर्फ रु
४,६४,००० । चार लाख चौसठी हजार बहुक्षेत्रीय पोषण कार्यक्रम तर्फ ११,७०,००० ।-
एघार लाख सत्तरी हजार) खर्च भएको छ । त्यसै गरि गाउँपालिकाको जेठ मसान्तसम्म
आन्तरिक आम्दानी रु १,०५,८४,३९६।७८ (एक करोड पाच लाख चौरासी हजार तिन
सय छयानब्बे अजार र अठहत्तर रुपैया) रहेको छ ।

खण्ड ३ आगामी आ.व.०७७/०७८ को नीति ,बजेट तथा कार्यक्रम

३.१ सोंच

"व्यवसायिक कृषि ,सांस्कृतिक तथा पर्यटकीय ठाउँ, स्वच्छ समृद्धि हाम्रो विनयी
त्रिवेणी गाँउ "

३.२ लक्ष्य

गण्डकी प्रदेश को प्रमुख सिमा नाकाको रुपमा विकास गरी आर्थिक ,सामाजिक विकास तथा धार्मिक रुपले पर्यटकीय गन्तव्यको रुपमा विकास गर्दै रोजगारी सृजना तर्फ केन्द्रीत हुने ।

३.३ उद्देश्य

आगामी आर्थिक वर्षको वार्षिक विकास योजनाको प्रमुख उद्देश्यहरु यस प्रकार छन्

- भैतिक पूर्वाधार निर्माण तथा स्तरोन्नती गर्ने ।
- कोभिड -१९ को असर न्यूनिकरण , रोकथाम र उपचार
- राहत वितरण र पुर्नस्थापना
- स्वास्थ्य सेवा विस्तार र विविधिकरण र पुर्वाधार निर्माण
- वडा कार्यालय भवन निर्माण
- खानेपानी संरचना निर्माण
- प्रकोप जोखिम न्यूनिकरण
- उद्यमशिलता विकास र रोजगारी सृजना
- वातावरण संरक्षण तथा सरसफाइ प्रवर्द्धनमा ध्यान दिने ।
- पर्यटकीय क्षेत्रको संभाव्यता अध्ययन गरि लगानीका लागि उपयुक्त वातावरण सृजना गर्ने ।
- कृषि, पशुपालन तथा जडिबुटी उत्पादन, संरक्षण तथा बजारीकरणलाई प्रवर्द्धन गर्ने ।
- लक्षित वर्ग हित अनुकूल हुने कार्यक्रम संचालन गर्ने ।

३.४ अपेक्षित उपलब्धी

स्थानीय तह मजबुत नभई देश समृद्धि हुन नसक्ने बिगतको सिकाईबाट संबिधानबाटै स्थानीय तहलाई साधन स्रोत र अधिकारको ब्यवस्था भएको छ । पर्याप्त मात्रामा पूर्वाधार विकास नभएको यो विनयी त्रिवेणी गाउँपालिकाका बासिन्दालाई अब छिट्टै विकास हुन्छ , हामी सुखी र खुसी हुने दिन नजिक आउदैछ भन्ने आशा र अपेक्षा जागृत भएको छ । यस्तो अपेक्षा प्राप्ती लागी सर्वप्रथम यो गाउँपालिकाको समृद्धिका लागी आवश्यकता

संभाव्यता र क्षमताको आधारमा गुरुयोजना बनाई सर्वदलीय सर्वपक्षीय प्रतिबद्धता हुनुपर्छ। साथै,

१) राजनैतिक नेतृत्व उदार र सहिष्णुता हुनेछ।

२) पछाडी परेका वा पारिएका क्षेत्र जाति र वर्गलाई केन्द्रमा राखी योजना तर्जुमा गरी ती पक्षलाई अगाडी ल्याउनेछ।

३) प्रत्येक वडाबाट गाउँपालिका केन्द्र र बजारसम्म पहुँच पुग्नेगरी मोटर मार्ग निर्माण र स्तरोन्नती हुनेछ।

४) व्यवस्थित बस्ति विकास, भूकम्पीय जोखिम न्यूनिकरण भवन र संरचना निर्माणको लागी तालीमको व्यवस्था हुनेछ।

५) पर्यटन पुर्बाधार विकास गरी पर्यटकीय गाउँको लागि बस्ति छनोट गरी होमस्टे सञ्चालन गर्न प्रबन्ध प्रवर्द्धन गरिनेछ।

६) "उज्यालो विनयी त्रिवेणी" भन्ने नारालाई आत्मसात गर्दै, सबै वडामा विद्युतको पहुँच विस्तार गरिनेछ।

८) व्यवसायिक कृषि तथा पशुपालनलाई प्रोत्साहन गरिनेछ।

९) अर्गानिक उत्पादन र प्राङ्गारीक मल उत्पादन तर्फ जोड दिईनेछ।

१०) सिचाई व्यवस्था, नहर कुलो सुधार, बेमौसमी तरकारी उत्पादनको क्षेत्रमा जोड दिईनेछ।

११) स्थापना हुन बाँकी रहेका वडा नं २, ३ र ६ मा आधारभूत स्वास्थ्य इकाई स्थापना गरी संचालनमा ल्याइनेछ।

१२) गाउँपालिका भित्र हाल सम्म कुनै सरकारी अस्पताल नभएको अवस्थामा कम्तीमा १५ शैयाको अस्पताल स्थापनाको लागी सम्भाव्यता अध्ययन गरिने तथा डि.पि.आर को लागी आवश्यक बजेटको व्यवस्था।

१३) गुणस्तरीय स्वास्थ्य सेवाका लागी यस गाउँपालिका अन्तर्गतका सबै स्वास्थ्य चौकी /सामुदायिक स्वास्थ्य ईकाइमा आवश्यक स्वास्थ्यकर्मी तथा औषधि उपकरणको व्यवस्था गरिनेछ। साथै १२ महिना अत्यावश्यक औषधिको निरन्तर मौज्दातमा ध्यान दिईनेछ।

साथै धुरकोट स्वास्थ्य चौकी विनयी त्रिवेणी ०५ मा प्रयोगशाला सेवा स्थापना गरिनेछ ।

१४) पूर्णखोप सुनिश्चितता, निरन्तरता र दिगोपनाका लागि खोप सम्बन्धि कार्यक्रमलाई प्राथमिकता दिइनेछ ।

१५) जेष्ठ नागरिक सम्मान तथा स्वास्थ्य शिविर कार्यक्रमलाई निरन्तरता दिइनेछ

१६) संघिय र प्रदेश सरकार सँगको सहकार्यमा ऐतिहासिक धरोहर र सम्पदाहरुको संरक्षण र सम्बर्द्धन र प्रवर्द्धन गरी आन्तरीक र बाह्य पर्यटनलाई जोड दिइनेछ ।

१७) स्वरोजगार युवा रोजगारमुखी कार्यक्रम कृषि, पशुपालन, पर्यटन, नर्सरी मौरी र माछा पालनलाई प्राथमिकता दिइनेछ ।

१८) घर घरमा स्वच्छ खानेपानी आपूर्ती व्यवस्था गरिनेछ ।

१९) आशा र भरोसा जगाउने शैक्षिक वातावरणको सृजना हुनेछ ।

३.५ वार्षिक बजेट तथा कार्यक्रम तर्जुमा गर्दा अबलम्बन गरिएका प्रमुख नीति तथा आधारहरु

- नेपालको संविधान २०७२ को अनुसुची ८ र ९ मा उल्लिखित अधिकारको सूची,
- नेपालको संविधानमा उल्लिखित मौलिक हकहरु,
- स्थानीय सरकार संचालन ऐन, २०७४
- राष्ट्रिय प्राकृतिक स्रोत तथा वित्त आयोग ऐन, २०७४
- अन्तर सरकारी वित्त व्यवस्थापन ऐन, २०७४
- संघिय र प्रदेश सरकारले जारी गरेका नीति, कानून तथा मापदण्डहरु
- स्थानीय तहमा वजेट तर्जुमा, कार्यान्वयन, आर्थिक व्यवस्थापन तथा सम्पत्ति हस्तान्तरण सम्बन्धी निर्देशिका, २०७४
- संघिय, प्रादेशिक र स्थानीय तहको आवधिक विकास योजना
- स्थानीय तहको मध्यमकालीन खर्च संरचना
- विकासका अन्तरसम्बन्धित विषयहरु
- नेपाल सरकारले अन्तराष्ट्रिय जगतमा जनाएका प्रतिवद्धताबाट सिर्जित दायित्वहरु
- संघ र प्रदेश सरकारले अबलम्बन गरेका अन्य आर्थिक नीतिहरु आदि ।

३.५ १. समग्र नीति तथा आधारहरु

- सकारात्मक सोंचका साथ समृद्धिको दुरदृष्टी तय गरी योजनावद्ध तरिकाले अधि वढ्ने नीति लिइने छ ।
- विकासका कार्यहरुलाई परिणाममुखि बनाउन नतिजामा आधारित विकास गर्ने परिपाटी अवलम्बन गरिनेछ ।
- स-साना टुक्रा योजना बनाई परिणाम देखाउन नसकिने योजना निर्माण गर्ने पक्रिया एंव परिपाटिको अन्त्य गर्नेतर्फ प्रयास गरिनेछ ।
- न्युनतम आधारभुत आवश्यकतालाई पहिलो प्राथमिकतामा राखि बजेट विनियोजन गर्ने नीति लिइनेछ ।
- नियमित प्रशासनिक सेवा प्रवाहलाई मुस्कान सहितको सेवाको नीति लिइनेछ ।
- सेवाग्राहीहरुको गुनासो तथा उजुरीहरुलाई तत्काल समाधान गर्ने नीति लिइनेछ ।
- पारदर्शीता, जवाफदेहीता, इमान्दारिता, कर्तव्यनिष्ठाका साथ सेवा प्रवाहलाई सुशासन मैत्री बनाउदै लगिनेछ ।
- लक्षित वर्गलाई प्रत्यक्ष लाभ हुने ठोस योजना निर्माण गर्ने नीति अवलम्बन गरिने छ ।
- अधिक जनतालाई लाभ पुग्ने र जनताको जनसहभागिता जुट्ने किसिमको योजनालाई प्राथमिकतामा राखिनेछ ।
- आवधिक योजनाहरु विकास गर्नका लागि गाउँस्तरिय आवधिक योजना तर्जुमा गर्नका लागि आवश्यक पहल गर्ने नीति लिईनेछ ।
- पूर्वाधार विकास र सामाजिक विकासलाई संगसंगै अगाडी वढाइनेछ । सामाजिक विकासको नाममा हुने अनुत्पादक खर्चलाई निषेध गरिनेछ ।
- गाउँपालिका अर्न्तगतका विषयगत निकायहरुले प्रवाह गर्ने सेवालाई चुस्त दुरुस्त र पारदर्शी बनाउनेतर्फ ध्यान दिईनेछ ।
- आर्थिक वर्ष को अन्त्यमा मात्र काम गर्ने परिपाटीको अन्त्य गरी बाह्रै महिना योजना तथा विविध गतिविधिहरु संचालनमा ल्याइने नीति अवलम्बन गरिनेछ ।
- सार्वजनिक सुनुवाई कार्यलाई निरन्तरता दिइनेछ।
- सार्वजनिक परिक्षण गर्ने कार्यलाई निरन्तरता दिईनेछ ।
- निर्माण कार्यको भौतिक परिक्षण गराइनेछ ।

- सहभागितामा योजना छनोट गर्ने कार्यलाई विशेष प्रथामिकता दिइनेछ ।
- योजना कार्यन्वयनमा उपभोक्ताको अनिवार्य संलग्नता गरिनेछ ।
- लक्षित कार्यक्रमको बजेटलाई सोही वर्गलाई प्रत्यक्ष लाभ पुग्ने गरी भौतिक तथा अन्य कार्यक्रममा लगानी गरिनेछ ।
- राष्ट्रिय साक्षरता अभियानलाई उच्च प्राथमिकता दिई साक्षरता अभियानलाई निरन्तरता दिने नीति लिईने छ ।
- गुणत्मक शिक्षाको लागि सम्बन्धित सरोकारवालाहरूसँग सहकार्य तथा समन्वय गरी शिक्षा क्षेत्रमा लगानीको बृद्धि गरिनेछ ।
- सबैका लागि शिक्षा भन्ने मूल नारालाई आत्मसाथ गर्दै हरेकले शिक्षा लिन पाउनु पर्ने अधिकारलाई सुनिश्चित गर्ने कार्यक्रमको निति लिईनेछ ।
- बालमैत्रीयुक्त शिक्षाको लागि विशेष पहल गरिनेछ ।
- सुरक्षित सुत्केरी सेवा लिनका लागि प्रोत्साहन स्वरूप उपलब्ध गराउदै आएको सुत्केरी प्रोत्साहन भत्ता रु. २००० निरन्तरता दिइनेछ ।
- पुर्ण खोप कार्यक्रमको सुनिश्चितता, दिगोपना तथा निरन्तरताका लागि तोकिएको तालिका अनुसार सबै खोप लगाएका १६-२३ महिनाका बालबालिकाहरूलाई प्रोत्साहन स्वरूप रु ५००। नगदैं उपलब्ध गराइनेछ ।
- यस गाउँपालिका अर्न्तगतका स्वास्थ्य चौकीहरूको स्तर उन्नतीका लागि सम्बन्धित निकायमा पहल गरिनेछ ।
- महिला स्वास्थ्य स्वयंसेविकाहरूको सेवालार्इ अभ् प्रभावकारी रुपमा सञ्चालन गर्न प्रोत्साहन स्वरूप मासिक रु २५००। का दरले भत्ताको व्यवस्था गरिनेछ ।
- कोभिड १९ संक्रमण नियन्त्रण रोकथाम तथा व्यवस्थापनका लागि आवश्यक कार्यक्रम ल्याइनेछ ।
- आधारभूत स्वास्थ्य सेवालार्इ गाउँपालिका स्तर बाट सम्बोधन गर्न गाउँपालिका स्तरीय हस्पिटल निर्माणका लागी रु १ करोड विनियोजन गरेकी छु ।
- वार्षिक बजेटमा रोजगारी प्रवर्धनका लागी प्राथमिकता दिई गाउँपालिका रोजगार कार्यक्रम संचालन गर्ने गराउने निति लिइएको छ ।
- निजि क्षेत्र तथा श्रम बजारमा भएको माग अनुसारको जनशक्ति विकास गरी रोजगारीमा संलग्न गराउन संघ, प्रदेश तथा अन्य निकायका योजना सँग आवश्यक सहकार्य गर्ने निति लिइने छ ।

क) आर्थिक क्षेत्र

- राजश्वको दायरा फराकिलो गरी राजश्वको विविधिकरण एवं विस्तारिकरणमा जोड दिइनेछ ।
- कर वर्गीकरण तथा कर संकलनलाई सरलीकरण गर्न विषेश किसिमको सुधार कार्यक्रम ल्याइनेछ ।
- आन्तरिक आय वृद्धिका लागि करका नयाँ क्षेत्रहरु पहिचान गरि कार्यान्वयनमा ल्याइनेछ ।
- कर तिर्नु हरेक नागरिकको कर्तव्य हो भन्ने भावनाको विकास गरि कर प्रतिको जनताको नकारात्मक धारणालाई निरुत्साहित गरिनेछ ।
- विनयी खोला को माथिल्लो खण्डमा IEE गरी IEE भएका खोला खण्डहरुको नदिजन्य पदार्थ व्यवस्थित ढंगबाट उत्खन्न गरी घाटगद्धि गरी बेचबिखन गर्ने व्यवस्था मिलाईने छ ।
- कृषि तथा पशुमा लगानी वृद्धि गरी कृषिजन्य र पशुजन्य उत्पादन वृद्धि गरिनेछ ।
- गरिबि निवारणका लागि लघु उद्यम विकास कार्यक्रम मार्फत उद्यमशिलता विकास र रोजगारी सृजना गरिने छ ।

ख) सामाजिक क्षेत्र

- धार्मिक एवं पुरातात्विक महत्वको ग्रामीण क्षेत्रका सम्पदाहरुको सरोकारवालाहरुको समन्वयमा पहिचान गरी त्यसको संरक्षण र जगेर्नामा लगानी गर्ने नीति अवलम्बन गरिनेछ ।
- कला संस्कृतिको प्रवर्द्धनका लागि आकस्मिक एवं नियमित किसिमका कार्यक्रमहरु गर्ने प्रोत्साहन गर्ने नीति अवलम्बन गरिनेछ ।
- बालमैत्री स्थानियशासनको अवधारणालाई प्रवर्द्धन एवं विकासका लागि आवश्यक क्रियाकलापहरु समेत संचालनमा ल्याइनेछ ।
- विद्यालयहरुलाई बालमैत्री तथा छात्रामैत्री विद्यालयको रुपमा विकास गर्ने गरि भौतिक संरचनाहरुमा क्रमश सुधार गरिनेछ ।
- शिक्षासंग सम्वन्धित कार्य गर्ने गैरसरकारी संघसंस्थाहरुसँग समन्वय गरि यस गाउँपालिकाको शैक्षिक विकासमा एकिकृत कार्यक्रम सञ्चालन गरिने छ ।

- "गुणस्तरीय शिक्षा विनयी त्रिवेणीको आवश्यकता"लाई आत्मसात गर्दै विद्यार्थीको अनुपातमा तहगत रुपमा नपुग शिक्षकलाई शिक्षक विद्यार्थी अनुपातको आधारमा अनुदानको रुपमा उपलब्ध गराउने ।
- महिला, आदिवासी जनजाती, दलित, मुस्लिम लगायतको लक्ष्यता वृद्धि कार्यक्रम संचालन गरिनेछ ।
- अपाङ्ग कार्यक्रम तथा जेष्ठ नागरिक सम्मान कार्यक्रमलाई निरन्तरता दिइनेछ ।
- सामाजिक सुरक्षा भत्तालाई बैकिङ तथा व्यक्तिगत घटना दर्तालाई अनलाइन बाट गर्ने प्रकृया थालनी गरिनेछ ।
- विद्यालयमा अध्ययन गर्ने किशोरी छात्राहरुलाई महिनावारी समयमा आवश्यक स्यानिटरी प्याडको निःशुल्क वितरण गरिनेछ । साथै सबै किशोरी छात्राहरुलाई तालिका बमोजिम आइरन चक्की खाने व्यवस्था मिलाइनेछ ।

ग) पूर्वाधार क्षेत्र

भौतिक विकास तर्फ

- गाउँपालिकाले प्राथमिकता निर्धारण गरेका सडकहरुमा प्राथमिकताका साथ लगानी गर्ने तथा गाउँपालिकाको श्रोतले नसक्ने अवस्थाका ठुला सडकहरुलाई सरोकारवाला सम्बन्धित निकायसंग समन्वय गरी निर्माण गरिनेछ ।
- सिंचाई योग्य जमिनको उचित संरक्षण गरि कृषि उत्पादनमा आत्मनिर्भरता कायम गरिनेछ ।
- न्यूनतम पूर्वाधार जस्तै सडक, विजुली, खानेपानी, संचार, जस्ता पूर्वाधार निर्माणमा निश्चित मापदण्डको आधारमा मात्र संरचनाहरु निर्माण गर्ने परिपाटी बसालिनेछ ।
- अधुरा योजनाहरुलाई प्राथमिकताका आधारमा समय सारणीसहित सम्पन्न गर्न श्रोतहरुको खोजी गरी सम्पन्न गर्न प्राथमिकता दिइनेछ ।
- सडक कालोपत्रे गर्ने कार्यलाई निरन्तरता दिइनेछ । गाउँपालिकाको सबै बस्तीलाई सडक मार्ग बाट जोडिने छ ।

घ) वातावरण तथा विपद व्यवस्थापन

- भौतिक संरचना निर्माण गर्दा वातावरण मैत्री हुनेगरी निर्माण गरिनेछ । एउटा संरचना बन्दै गर्दा अर्को प्राकृतिक सम्पदा विनास हुने प्रकृतिको अन्त्य गर्न बायो इन्जीनीयरिङ सहितको पूर्वाधार निर्माण गर्ने नीति अवलम्बन गरिनेछ ।

- खाली ठाउँमा वृक्षारोपण गर्न वन कार्यालयसंग सहकार्य गरी वृक्षारोपण गरी प्राकृतिक प्रकोपबाट जोखिमलाई न्यूनिकरण गर्न सहकार्य गर्न नीति लिइनेछ ।
- ग्रामीण विकासलाई वातावरणमैत्री बनाउदै लैजाने नीति लिइने छ ।
- घर घरमा रुख लगाउनुपर्ने, करेसावारी बनाउनु पर्ने, घरमा आगन अनिवार्य हुनपर्ने लगायतका न्यूनतम वातावरणीय संरक्षणका उपायहरु अवलम्बन गर्न प्रोत्साहत गर्ने नीति लिइनेछ ।
- यस क्षेत्रमा रहेका विभिन्न नदी तथा खोलाबाट हुने कटानलाई नियन्त्रण गर्न आवश्यकता अनुसार गुरु योजना बनाई कार्यान्वयन गरिनेछ ।
- कटान क्षेत्रमा तटबन्धनको लागि तारजाली भर्ने कार्य तिब्र रुपमा गरिनेछ ।
- विपद व्यवस्थापनको लागि आवश्यक कोषको व्यवस्था गरी कार्यक्रम सञ्चालन गरिनेछ ।
- गाउँपालिकालाई पूर्ण सरसफाई युक्त क्षेत्र घोषणा गर्न आवश्यक कार्यक्रम गरिनेछ ।

ड) संस्थागत विकास सेवा प्रवाह र सुशासन

- उपलब्ध जनशक्तिलाई मानवीय संवेदनका आधारमा कार्य सम्पादनमा लगाइनेछ ।
- व्यक्तिको योग्यता क्षमता र जिम्मेवारीको आधारमा काममा लगाईनेछ ।
- आफ्नो काम प्रति व्यक्ति स्वयंम उत्तरदायी हुने व्यवस्था अवलम्बन गरिनेछ ।
- जनशक्तिको क्षमता अभिवृद्धिका लागि क्षमता विकास सम्बन्धि कार्यक्रमहरु ल्याइनेछ ।
- सबै कर्मचारीले आफ्नो शाखाको आफ्नो कम्प्यूटरबाट काम गनुपर्ने व्यवस्था लागु गर्न आवश्यक क्षमता विकास गरिनेछ ।
- गाउँ कार्यपालिकाको अध्यक्ष, उपाध्यक्ष, वडा अध्यक्ष, गाउँ कार्यपालिकाको निर्वाचित तथा मनोनित सदस्य तथा वडा सदस्यहरुलाई प्रदेश कानून वमोजिम मासिक सेवा सुविधा उपलब्ध गराईने छ ।
- निद्रिष्ट ऐन, नियमले दिएको अधिकार प्रयोग गरी दण्ड दिने तथा आवश्यकता अनुसार उचित पुरस्कार दिने नीति अवलम्बन गरिनेछ ।
- उत्कृष्ट कार्य गर्ने उपभोक्ता समितिलाई सम्मान गर्ने तथा लापरबाही गर्ने उपभोक्ता समितिका व्यक्तिहरुलाई कारबाही गरिनेछ ।

- सामाजिक परिचालन क्षेत्रमा काम गर्ने व्यक्तिहरुलाई योगदानको आधारमा सम्मान दिने नीति लिइनेछ ।
- गाउँपालिका क्षेत्र भित्र राम्रो काम गर्ने संघसंस्थालाई कार्य सम्पादन मुल्यांकनको आधारमा प्रोत्साहित गर्ने नीति अवलम्बन गरिनेछ ।

३.६ मुख्य मुख्य आयोजना र क्रियाकलापहरु

- सडक कालोपत्रे तथा स्तरोन्नती प्राथमिकता साथ लिएको सो लागी आवश्यक रकम विनियोजन गरिएको छ ।
- आफ्नो भवन नभएका वडा कार्यालयहरुमा भवन निर्माण गर्न आवश्यक बजेट विनियोजन गरिएको छ । साथै गाउँपालिकाको भवन निर्माणको लागी स्थान पहिचान गर्न सर्वदलिय , सर्वपक्षिय र गाउँपालिका वाट संयुक्त पहल गरिने छ ।
- शैक्षिक संस्थाहरुको भवन निर्माण एवं मरमत तथा शैक्षिक गुणस्तर सुधार को लागी आवश्यक व्यवस्था गरिने छ ।
- खोला तथा नदीबाट हुने कटान नियन्त्रणका लागी तटबन्धन गर्न आवश्यक बजेट विनियोजन गरिएको छ ।
- कृषि क्षेत्रको व्यवसायिक र आधुनिकिकरणका लागी कृषकहरुलाई ५०% विउ तथा मेशिन औजारमा अनुदानको लागी बजेटको व्यवस्था गरिएको छ ।
- पशुपालन क्षेत्रलाई व्यवसायीक र आधुनिकिकरण गर्नका लागी आवश्यक बजेट विनियोजन गरिएको छ ।
- स्वास्थ्य संस्थाको पूर्वाधार निर्माण तथा स्वास्थ्य प्रवर्द्धन सम्बन्धी विविध कार्यक्रमको लागी आवश्यक बजेट विनियोजन गरिएको छ ।
- युवा लक्षित विभिन्न खेलकुद प्रतियोगिता तथा रोजगारमूलक कार्यक्रम संचालन गरिने छ ।
- अन्य लक्षित वर्गको विकास तथा सशक्तिकरण सम्बन्धी कार्यक्रम सञ्चालन
- " पिउने पानीमा शुद्धता ,प्रत्येक घरघरमा उपलब्धता" भन्ने नारालाई आत्मसात गर्दै वार्ड नं १ र २ मा खानेपानी आयोजना निर्माण गर्न आवश्यक बजेट विनियोजन गरिएको छ ।

माथि उल्लेखित नीति तथा कार्यक्रमहरुलाई प्राथमिकताका साथ अगाडी वढाउन गाउँपालिका कार्यालय प्रतिबद्ध भएको व्यहोरा अनुरोध गर्न चाहान्छु । गाउँवासीहरुको अपेक्षा पूर्ण रुपमा सम्बोधन गर्न नसकिएता पनि क्रमिकरुपमा सम्बोधन गर्दै जान सम्बन्धित सरोकारवाला निकायसंग समन्वय गरि गाउँपालिका अगाडी वढ्दै जानेछ ।

अध्यक्ष महोदय,

थुप्रै समस्याहरु र चुनौतिहरु भएता पनि सकारात्मक सोचका साथ सुन्दर, समृद्ध र समुन्नत गाउँपालिका निर्माण गर्न सकिने प्रसस्त सम्भावनाहरु रहेका छन् । । राम्रो योजना बन्नु नै आधा काम सक्नु हो भने भै गाउँपालिकाले नतिजामा आधारित योजनावद्ध विकास गर्ने दिशातर्फ आफ्ना नीति, कार्यक्रम तथा बजेट परिलक्षित गरेको छ ।

अव म यस सम्मानित गरिमामय सातौँ गाउँ सभा समक्ष आगामी आ.व. २०७७/०७८ मा प्रस्ताव गरिएको बजेट पेश गर्ने अनुमती चाहान्छु ।

आय अनुमान निम्न अनुसार रहेको छ ।

- आम्दानी तर्फ आन्तरिक श्रोत रु. १३,४४,५६,५६१। - तेह्र करोड चौवालिस लाख छपन्न हजार पाँच सय एक्सठ्ठी)
- संघीय सरकारको राजस्व बाँडफाँटबाट ९,४३,७१,४७१। (नौ करोड त्रिचालिस लाख एकहत्तर हजार चार सय एकहत्तर)
- संघीय सरकार सशर्त अनुदान - विषयगत कार्यालयहरुका लागि विनियोजन भएको) रु.१९,९९,००,०००(उन्नाईस करोड उनान्सय लाख)
- संघीय सरकारको समानीकरण अनुदान रु.११,७३,००,०००(एघार करोड तिरहत्तर लाख)
- प्रदेश सरकारबाट प्राप्त अनुदान: वित्तिय समानिकरण अनुदान रु.१,२३,६०,०००(एक करोड तेइस लाख असी हजार) र राजस्व वाँडफाँड (सवारी कर) रु.४०,६४,०००(चालिस लाख चौरासी हजार)
- प्रदेश समपुरक अनुदान तर्फ रु ५०००००० (पचास लाख) र प्रदेश विशेष अनुदान तर्फ रु ५०००००० (पचास लाख)
- गत आ.व. २०७६।०७७ मा खर्च हुन नसकी वाकी रहन जाने अनुमानित रकम रु.५,००,००,०००। - (पाँच करोड) बजेटमा समावेश गरेकी छु । गत वर्षको जन सहभागितामा लागत साभेदारी अर्न्तगतका कार्यक्रममा ४४,६५,७१४ (चौवालिस लाख पचासी हजार सात सय चौध) रकम बराबरको जनसहभागिता रहने अनुमान गरेकी छु ।

- यस वर्ष लागत साभेदारी अर्न्तगतका योजनाहरुमा (समपुरक) १,०१,३५,७१४ (एक करोड एक लाख पैतिस हजार सात सय दश) उठ्ने अनुमान गरेकी छु ।
- यस आ.व मा बहुक्षेत्रीय पोषण, गरिबसंघ विश्वेश्वर कार्यक्रम अर्न्तगतका कार्यक्रम समावेश गरिएको छ । सामाजिक सुरक्षा भत्ताको अनुमान बजेटमा समावेश गरिएको छैन ।

यसै गरि आगामी आ.व. २०७७/०७८ मा समग्र गाउँ विकास योजना कार्यन्वयनको लागी प्रस्तावित बजेट रु. ६३,७१,१३,४६० (त्रिसठ्ठी करोड एकहत्तर लाख तेह्र हजार चार सय साठी) यस गरिमामय सभामा स्वीकृतीको लागि पेश गर्ने अनुमति चाहान्छु ।

व्यय अनुमान निम्न अनुसार रहेको छ ।

१) पुजिगत तर्फ रु.३२,४९,२७,८६५। (बत्तिस करोड उन्पचास लाख सताईस हजार आठ सय पैसठ्ठी) कुल वजेटको ५१ प्रतिशत ।

२) चालु तर्फ रु. ३१,२१,८५,५९५ । (एकतिस करोड एकाईस लाख पचासी हजार पाच सय पन्चानब्बे) कुल वजेटको ४९ प्रतिशत ।

व्यय तर्फको अनुमान देहाय बमोजिमका शिर्षकमा उल्लेख गरेको छु ।

क्र.सं	कार्यक्रम	रकम
१	प्रशासनिक खर्च	७,००,००,०००(सात करोड)
२	गाउँपालिका स्तरिय योजना कार्यक्रम	५,५०,५०,०००(पाच करोड पचास लाख पचास हजार)
३	कृषि तर्फ खर्च	४००००००(चालिस लाख०)
४	पशु तर्फ	४००००००(चालिस लाख)
५	स्वास्थ्य तर्फ	६००००००(साठी लाख)
६	आयुर्वेद कार्यक्रम	१०२५०००(दश लाख पच्चिस हजार)
७	शिक्षा तर्फ	१९००००००(एक करोड नब्बे लाख)

८	लक्षित वर्ग	३००००००(तिस लाख)
९	न्यायिक समिति	१३७२५००(तेह्र लाख बहत्तर हजार पाच सय)
१०	सुचना प्रविधि	१००००००(दश लाख)
११	गाउँपालिका रोजगार कार्यक्रम	१५०००००(पन्ध्र लाख)
१२	गत वर्षको कार्यक्रम योजनाको निरन्तरता	७१८६२०००(सात करोड अठार लाख बैसठी हजार)
१३	गत वर्षको लागत साभेदारी योजना कार्यक्रमको निरन्तरता	१४६४५७१४(एक करोड छयालिस लाख पैतालिस हजार सात सय चौध)
१४	बहुवर्षिय योजना	९०६७२५३२(नौ करोड छ लाख बहत्तर हजार पाच सय बतिस)
१४	लागत साभेदारीका योजना	३३७८५७१४(तिन करोड सैतिस लाख पचासी हजार सात सय चौध)
१५	यस वर्षका वडागत योजना	६१२००००००(छ करोड बाह्र लाख)
१६	संघिय सरकारबाट प्राप्त सर्शत कार्यक्रम	१९९००००००(उन्नाईस करोड नब्बे लाख)
	जम्मा	६३,७१,१३,४६० त्रिसठ्ठी करोड एकहत्तर लाख तेह्र हजार चार सय साठी

अध्यक्ष महोदय ,

माथि उल्लेख गरिएको आयोजनाहरु सम्बन्धित टोल/बस्ती हुदै वडा समितिवाट छनौट भई गाउँकार्यपालिका बैठकमा घनीभुत छलफल पश्चात पाँचवटा विषय क्षेत्रमा छट्टाइ विनियोजन गरेकी छु । जसलाई अनुसुचीमा राखिएको व्यहोरा यहाँहरु लाई अवगत गराउन चाहान्छु ।

अन्त्यमा ,

गाउँस्तर बाट आएका जनताका सबै मागहरु बजेटमा समेट्न आफैमा चुनौतिपूर्ण काम हुँदो रहेछ । सम्भव भए सम्म स्थानीय आवश्यकतालाई सम्बोधन गर्ने प्रयास गरेको छु । विनियोजित बजेटमा संशोधन गर्नुपर्ने भएमा गाउँसभामा संशोधन प्रस्ताव पेश गरी सभाले अनुमोदन गर्न सक्ने प्रावधान अनुसार नै कार्य हुनेछ भन्ने कुराको पनि जानकारी गराउन चाहान्छु । अन्त्यमा बजेट निर्माण प्रकृत्यामा अहोरात्र खटिनुहुने प्रमुख प्रशासकीय अधिकृत, लेखा अधिकृत, वडा अध्यक्षहरु, गाउँकार्यपालिका सदस्यहरु, वडा सदस्यहरु,सम्पूर्ण गाउँपालिकाका कर्मचारीहरु,वडा सचिवहरु, विषयगत कार्यालयका प्रमुखहरु लगायत बजेट तर्जुमामा प्रत्यक्ष अप्रत्यक्ष रुपमा सहयोग गर्नुहुने सबै लाई विशेष धन्यवाद ज्ञापन गर्दछु ।

धन्यवाद

जय विनयी त्रिवेणी

